

DEĊIŻJONI TA' IMPLIMENTAZZJONI TAL-KUNSILL (UE) 2017/784**tal-25 ta' April 2017****li tawtorizza lir-Repubblika Taljana biex tapplika miżura speċjali ta' deroga mill-Artikoli 206 u 226 tad-Direttiva 2006/112/KE dwar is-sistema komuni ta' taxxa fuq il-valur miżjud u li thassar id-Deciżjoni ta' Implimentazzjoni (UE) 2015/1401**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾, u b'mod partikolari l-Artikolu 395(1) taghha,

Wara li kkunsidra l-proposta mill-Kummissjoni Ewropea,

Billi:

- (1) Permezz tad-Deciżjoni ta' Implimentazzjoni tal-Kunsill (UE) 2015/1401 ⁽²⁾, l-Italja hija awtorizzata teziġi li t-taxxa fuq il-valur miżjud (VAT) dovuta fuq provvisti lill-awtoritajiet pubbliċi għandha tithallas minn dawk l-awtoritajiet f'kont bankarju separat u mblukkat tal-awtoritajiet tat-taxxa. Il-miżura tikkostitwixxi deroga mill-Artikoli 206 u 226 tad-Direttiva 2006/112/KE relativament għar-regoli tal-VAT dwar il-hlas u l-fatturar.
- (2) Permezz ta' ittra rreġistrata mal-Kummissjoni fis-16 ta' Frar 2017, l-Italja talbet li l-perjodu ta' din l-awtorizzazzjoni jittawwal. Fl-istess hin, l-Italja talbet li l-kamp ta' applikazzjoni tad-deroga għall-provvisti ta' merkanzija u ta' servizzi jitwessa' biex japplika kemm għall-kumpaniji kkontrollati mill-awtoritajiet pubbliċi ċentrali u lokali kif ukoll għal kumpaniji elenkati fl-indiċi *Financial Times Stock Exchange Milano Indice di Borsa* ('FTSE MIB').
- (3) Permezz ta' ittra tal-15 ta' Marzu 2017, il-Kummissjoni għarrfet lill-Istati Membri l-oħrajn bit-talba tal-Italja. Permezz ta' ittra tas-16 ta' Marzu 2017, il-Kummissjoni għarrfet lill-Italja li hija kellha l-informazzjoni kollha li kellha bżonn biex tevalwa t-talba.
- (4) L-Italja dahhlet miżuri addizzjonali ta' kontroll li jippermettu lill-awtoritajiet tat-taxxa jwettqu kontroverifiki tal-operazzjonijiet differenti li jkunu ddikjaraw l-operaturi u jimmonitorjaw il-hlasijiet tal-VAT li jkunu saru fil-kontijiet Statali mblukkati. Madankollu, dawn il-miżuri ta' kontroll għadhom fil-bidu tagħhom, u għad hemm bżonn ta' iktar żmien biex jiġi vvalutat kemm dawn qed jirnexxilhom iservu ta' incentiv biex min ihallas it-taxxa jikkonforma mal-obbligi fiskali tiegħu. Għalhekk, l-Italja mhijiex f'pożizzjoni li tiffinalizza l-arrangamenti għal, u l-implimentazzjoni ta', miżuri adegwati ta' politika ta' kontroll qabel ma tiskadi d-Deciżjoni ta' Implimentazzjoni tal-Kunsill (UE) 2015/1401 fil-31 ta' Diċembru 2017. Għaldaqstant, l-Italja talbet li l-perjodu ta' dik id-deroga jittawwal.
- (5) L-Italja skopriet li kien hemm l-evazzjoni fir-rigward ta' provvisti ta' merkanzija u ta' servizzi lil entitajiet oħrajn ikkontrollati mill-awtoritajiet pubbliċi ċentrali u lokali kif ukoll lil għadd ta' kumpaniji elenkati fl-indiċi FTSE MIB. Sabiex tindirizza l-evazzjoni tat-taxxa li tiegħu l-forma ta' nuqqas ta' hlas tal-VAT mill-fornituri lil dawk l-entitajiet, l-Italja qed titlob li tithalla tidderoga mill-Artikolu 206 tad-Direttiva 2006/112/KE u li teziġi li l-VAT dovuta fuq provvisti ta' merkanzija u ta' servizzi lil dawn il-kumpaniji kkontrollati mill-awtoritajiet pubbliċi ċentrali u lokali u lill-kumpaniji elenkati fl-indiċi FTSE MIB tithallas minn dawk l-entitajiet fil-kont separat u mblukkat tal-awtoritajiet tat-taxxa. Barra minn hekk, hemm bżonn ukoll ta' deroga mill-Artikolu 226 tad-Direttiva 2006/112/KE biex ikun jista' jithalla kumment speċjali fuq il-fattura li jindika li l-VAT trid tithallas f'dak il-kont speċjali.
- (6) Effett wiehed tal-miżura huwa li l-fornituri, li huma persuni taxxabli, ma jistgħux jikkompensaw għall-VAT li jhallsu fuq l-input tagħhom bil-VAT li jircievu fuq il-provvisti tagħhom. Jista' jkun li huma jkunu dejjem fqagħda ta' kreditu, u jistgħu jkollhom jitolbu rifużjoni tal-VAT minghand id-dipartiment tat-taxxa. Fir-rapport li baġtet f'Ġunju tal-2016, kif kien jeziġi l-Artikolu 3(2) tad-Deciżjoni ta' Implimentazzjoni (UE) 2015/1401, l-Italja wriet li s-sistema tagħha ta' rifużjonijiet tal-VAT tahdem sewwa, u li l-perjodu medju għar-rifużjonijiet tal-VAT mhuxwax ta' aktar minn tliet xhur. Barra minn hekk, mit-tagħrif li baġtet l-Italja, il-fornituri li jfornu lill-awtoritajiet pubbliċi kienu jaqgħu taht proċedura ta' prijorità li fiha l-perjodu għar-rifużjonijiet jerga' huwa iqsar. Skont l-Italja, ir-regoli l-ġodda li ddahhlu fis-sehh mistennija jwasslu għal ġestjoni tajba ta' kull żieda possibbli fir-rifużjonijiet tal-VAT.

⁽¹⁾ ĠUL 347, 11.12.2006, p. 1.⁽²⁾ Id-Deciżjoni ta' Implimentazzjoni tal-Kunsill (UE) 2015/1401 tal-14 ta' Lulju 2015 li tawtorizza lill-Italja biex tintroduċi miżura speċjali li tidderoga mill-Artikoli 206 u 226 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 217, 18.8.2015, p. 7).

- (7) Fl-2014, l-Italja dahhlet l-obbligu tal-fatturar elettroniku għall-provvisti ta' merkanzija u ta' servizzi lill-awtoritajiet pubbliċi. Dan għandu jippermetti li 'l quddiem, meta tkun giet żviluppata politika xierqa ta' kontroll li tkun tithaddem abbażi tad-dejta elettronika disponibbli, is-settur ikkonċernat ikun ikkontrollat adegwament. Mill-1 ta' Jannar 2017, fl-Italja qed jiġu applikati miżuri addizzjonali ta' kontroll: dawn huma s-sistema tal-kontabilità mhux obligatorja (magħrufa bhala 'fatturar elettroniku'); u l-obbligu li jinghata rapport lill-awtoritajiet tat-taxxa dwar il-fatturi li jkunu nharġu u li jkunu waslu, li se japplikaw kemm għall-kumpaniji li għalihom qed tintalab id-deroga kif ukoll għall-fornituri tagħhom. Dawn il-miżuri huma maħsuba biex jippermettu lill-awtoritajiet tat-taxxa Taljani jwettqu kontroverifiki tal-operazzjonijiet differenti li jkunu ddikjaraw l-operaturi u jimmonitorjaw il-hlasijiet tal-VAT. Ladarba din is-sistema tkun implimentata bis-shih, ma għandux ikun hemm bżonn ta' aktar derogi mid-Direttiva 2006/112/KE. Għalhekk l-Italja offriet assigurazzjoni li mhijiex se tftitex li ggedded id-deroga.
- (8) Jenhtieg li d-deroga mitluba tkun limitata fiż-żmien sabiex ikun jista' jiġi vvalutat jekk il-miżura speċjali hijiex xierqa u effettiva.
- (9) Sabiex jiġi żgurat is-segwitu mehtieg fil-qafas ta' din id-deroga u b'mod partikolari l-impatt fuq ir-rifużjonijiet tal-VAT lil persuni taxxabli koperti mid-deroga, jenhtieg li l-Italja tkun obligata tibgħat rapport lill-Kummissjoni, fi żmien 15-il xahar mid-dhul fis-sehh tad-deroga, dwar is-sitwazzjoni ġenerali tar-rifużjonijiet tal-VAT lill-persuni taxxabli u, b'mod partikolari, dwar l-ammont ta' żmien mehtieg, bhala medja, għal dawn ir-rifużjonijiet, u dwar kemm il-miżura li ddahhlet hija effettiva biex tnaqqas l-evazzjoni tat-taxxa fis-setturi kkonċernati. L-Italja għandha tkompli bir-riformi maħsuba biex jiżguraw li l-proċedura ta' rifużjonijiet tal-VAT tkun taħdem bla xkiel u fil-hin.
- (10) Il-miżura ta' deroga hija proporzjonata għall-għanijiet li qed jiġu segwiti billi hija limitata fiż-żmien u hija ristretta għal setturi li jipprezentaw problemi konsiderevoli ta' evazzjoni tat-taxxa. Barra minn hekk, il-miżura ta' deroga ma tagħtix lok għal riskju li l-evazzjoni timxi lejn setturi oħrajn jew lejn Stati Membri oħrajn.
- (11) Id-deroga mhijiex se taffettwa hażin l-ammont globali ta' dhul mit-taxxa miġbur fl-istadju tal-konsum finali u mhi se jkollha l-ebda impatt negattiv fuq ir-riżorsi proprji tal-Unjoni li ġejjin mill-VAT.
- (12) Jenhtieg li d-Deciżjoni ta' Implimentazzjoni (UE) 2015/1401 tithassar,

ADOTTA DIN ID-DEĊIŻJONI:

Artikolu 1

B'deroga mill-Artikolu 206 tad-Direttiva 2006/112/KE, l-Italja hija awtorizzata tistipula li l-VAT dovuta fuq provvisti ta' merkanzija u ta' servizzi lill-entitajiet li ġejjin trid tithallas mir-riċevitur f'kont bankarju separat u mblukkat tad-dipartiment tat-taxxa:

- l-awtoritajiet pubbliċi;
- kumpaniji kkontrollati mill-awtoritajiet pubbliċi fis-sens tal-Artikolu 2359 tal-Kodiċi Ċivili Taljan (*Codice Civile*);
- kumpaniji elenkati fil-Borża li huma inklużi fl-indiċi FTSE MIB, li l-lista tagħhom l-Italja se tippubblikaha fil-Ġurnal Uffiċjali Taljan (*Gazzetta Ufficiale*) wara t-28 ta' April 2017 u li tiġi riveduta kull sena jekk ikun hemm bżonn.

Artikolu 2

B'deroga mill-Artikolu 226 tad-Direttiva 2006/112/KE, l-Italja hija awtorizzata teżiġi li l-fatturi li jinharġu b'rabta ma' provvisti ta' merkanzija u ta' servizzi lill-entitajiet elenkati taht l-Artikolu 1 ikunu jinkludu kumment speċjali li l-VAT trid tithallas f'dak il-kont bankarju separat u mblukkat tad-dipartiment tat-taxxa.

Artikolu 3

L-Italja għandha tinnotifika lill-Kummissjoni bil-miżuri nazzjonali msemmijin fl-Artikoli 1 u 2.

Fi żmien 15-il xahar mid-dhul fis-sehh fl-Italja tal-miżuri msemmijin fl-Artikoli 1 u 2, l-Italja għandha tibgħat rapport lill-Kummissjoni dwar is-sitwazzjoni ġenerali tar-rifużjonijiet tal-VAT lill-persuni taxxabli milqutin minn dawn il-miżuri u, b'mod partikolari, dwar kemm tiehu żmien, bhala medja, il-proċedura tar-rifużjonijiet u dwar kemm din il-miżura hija effettiva b'mod ġenerali biex tnaqqas l-evazzjoni tal-VAT fis-setturi kkonċernati.

Artikolu 4

Id-Deciżjoni ta' Implimentazzjoni (UE) 2015/1401 tiġiħassar b'effett mill-1 ta' Lulju 2017.

Artikolu 5

Din id-Deciżjoni għandha tapplika mill-1 ta' Lulju 2017 sat-30 ta' Ġunju 2020.

Artikolu 6

Din id-Deciżjoni hija indirizzata lir-Repubblika Taljana.

Magħmul fil-Lussemburgu, il-25 ta' April 2017.

Għall-Kunsill

Il-President

I. BORG
